

अलवर में नाबालिग बेटे ने हथियार से गला काटकर पिता की हत्या की

बेटे ने पिता पर एक के बाद एक छह वार किए, पुलिस ने बेटे को डिटैन किया

अलवर, (निर्स)। 17 साल के बेटे ने गंडासे (लकड़ी काटने वाला धारदार हथियार) से अपने पिता की गला काटकर हत्या कर दी। उसने एक के बाद एक 6 वार किए। मौके पर ही पिता ने दम तोड़ दिया। वारदात को अंजाम देने के बाद नाबालिग बेटे ने अपने मामा को फोन कर कहा- घर जाकर पापा को बचा लो। पुलिस ने बेटे को डिटैन कर लिया है। यह मामला अलवर के अरावली विहार थाना क्षेत्र का है।

जांचकारों के अनुसार बेटे ने पिता पर हमला उस समय किया, जब वह गहरी नींद में थे। पुलिस की मानें तो शुरुआती घृष्टाघात में उसने हत्या के

■ वारदात को अंजाम देने के बाद नाबालिग बेटे ने अपने मामा को फोन कर कहा कि घर जाकर पापा को बचा लो

■ लड़के की मां अपने भाई की शादी में अपने पीहर गई हुई थी, घर पर सिर्फ पिता और बेटा ही थे

■ पुलिस की मानें तो पिता शराब का आदी था, वह ई-रिक्शा चलाता था और किराये के मकान में रहता था

कारणों का कोई खुलासा नहीं किया है। लड़के की मां अपने भाई की शादी में पीहर गई हुई थी। घर पर सिर्फ पिता और बेटा थे। 7 जून को साले की

शादी थी। पूरा परिवार शादी समारोह में गया था। 8 जून को बेटा और पिता अलवर लौट आए थे। पुलिस की मानें तो पिता शराब का आदी था। वह

ई-रिक्शा चलाता था। हत्या करने के बाद घबराए या गुमराह करने के लिए नाबालिग ने पास ही मौजूद अपने मामा को फोन कर पिता को बचाने की गुहार लगाई।

अरावली विहार थाने के एसएचओ रामेश्वर दयाल ने बताया कि मंगलवार रात करीब 10 बजे पुलिस को इस घटना की सूचना मिली थी। पुलिस और परिजन मौके पर पहुंचे, तो कर्मर का नजारा देखकर सन्न रह गए। बिस्तर पर लहलुहान शव पड़ा था। उसका गला बुरी तरह कटा हुआ था। पुलिस ने तुरंत शव को जिला अस्पताल की मोर्चरी में रखवाया, जहां बुधवार सुबह

पोस्टमॉर्टम किया गया।

मामा ने पुलिस को बताया कि भांजे का फोन आया कि मामा घर जाओ और पापा को बचा लो। मैं जब भागकर वहां पहुंचा, तो जीजाजी खून से सने पड़े थे। उनकी सांसें थम चुकी थीं। हमें अंदाजा भी नहीं था कि वो ऐसा कुछ कर देगा।

पुलिस जांच में सामने आया है कि पिता मूल रूप से डींग जिले का रहने वाला था। वह अपने परिवार के साथ अलवर में किराए के मकान में रहता था। 9 जून की रात करीब 9 बजे वह घर आया और सो गया था। इसके कुछ देर बाद ही बेटे ने उसकी हत्या कर दी।

विराटनगर के नवरंगपुरा गांव में पिंजरे में कैद हुई मादा पैंथर



वन विभाग की टीम ने क्षेत्र में पिंजरा लगाकर पैंथर को रेस्क्यू किया।

पावटा, (निर्स)। विराटनगर की ग्राम पंचायत नवरंगपुरा क्षेत्र में पिछले कुछ दिनों से पैंथर की लगातार आवाजाही देखी जा रही थी, जिससे ग्रामीणों में भय का माहौल बना हुआ था। ग्रामीणों द्वारा वन विभाग को सूचना देने पर विभाग ने त्वरित कार्रवाई करते हुए क्षेत्र में पिंजरा लगाया। वन विभाग के अनुसार 9 जून को दोपहर नवरंगपुरा गांव के पास पिंजरा लगाया गया था। रात करीब 10:05 बजे एक पैंथर पिंजरे में कैद हो गया। सूचना मिलते ही क्षेत्रीय वन अधिकारी विराटनगर बीरेंद्र सिंह भाबरिया, फॉरेस्टर चैतन्य चान्दोलिया तथा बीट अधिकारी आंचल वर्मा के नेतृत्व में वन विभाग की टीम मौके पर पहुंची और रेस्क्यू अभियान शुरू किया। वन विभाग की टीम ने पिंजरे में कैद

■ वन विभाग ने मादा पैंथर को सफल रेस्क्यू कर सन लेपर्ड कंजर्वेशन सेंटर, बूचारा में सुरक्षित छोड़ा

पैंथर को सुरक्षित रेस्क्यू कर सन लेपर्ड कंजर्वेशन सेंटर, बूचारा में छोड़ दिया। विभाग के अनुसार पकड़ी गई पैंथर मादा थी, जिसकी आयु लगभग डेढ़ से दो वर्ष आंकी गई है। अधिकारियों ने बताया कि रेस्क्यू अभियान चुनौतीपूर्ण रहा, लेकिन ग्रामीणों के सहयोग से इसे सफलतापूर्वक पूरा किया गया। ग्रामीणों ने बताया कि नवरंगपुरा तथा आसपास के पहाड़ी क्षेत्रों में लंबे समय से बघेरों

की आवाजाही बनी हुई है। इससे पहले भी गांव में एक बघेरे के बच्चे को पिंजरे की सहायता से पकड़ा गया था, लेकिन क्षेत्र में वन्यजीवों की गतिविधियां लगातार जारी हैं। बघेरों के बार-बार दिखाई देने से ग्रामीणों में भय का माहौल बना हुआ है। ग्रामीणों के अनुसार आसपास के पहाड़ी इलाकों में बघेरे अक्सर घूमते रहते हैं और कई बार पालतू पशुओं तथा जंगली जानवरों का शिकार भी कर चुके हैं। हालांकि राहत की बात यह है कि अब तक क्षेत्र में किसी व्यक्ति पर बघेरे द्वारा हमले की कोई घटना सामने नहीं आई है। वन विभाग ने क्षेत्रवासियों से अपील की है कि वन्यजीव दिखाई देने पर स्वयं कोई जोखिम न उठाएं और तुरंत विभाग को सूचना दें।

टोंक में चार करोड़ की हेरोइन जब्त, दो गिरफ्तार

टोंक, (निर्स)। थाना पीपल पुलिस व जिला स्पेशल टीम ने संयुक्त कार्रवाई करते हुए पीपल थाना क्षेत्र के ग्राम अनवरनगर उर्फ भूरावाली के पास ग्रेवल रोड पर भारी मात्रा में अवैध मादक पदार्थ के साथ दो आरोपियों को गिरफ्तार किया। पुलिस ने आरोपियों के कब्जे से 2 किलो 49 ग्राम हेरोइन जब्त की गई है।

पीपल थानाधिकारी ने बताया कि संयुक्त टीम द्वारा थाना क्षेत्र के ग्राम अनवरनगर से आरोपी हनुमान प्रसाद शर्मा पुत्र रामसहाय शर्मा निवासी हरिपुरा व अमन कुमार शर्मा पुत्र छोदलाल शर्मा निवासी हरिपुरा पुलिस

थाना पीपल को संदिग्ध पाये जाने पर तलाशी के दौरान उनके कब्जे से भारी मात्रा में 2 किलो 49 ग्राम अवैध मादक पदार्थ हेरोइन को जब्त की गई है। वहीं मादक पदार्थ परिवहन में प्रयुक्त वाहन बोलरो व दो स्मार्टफोन भी जब्त किये गये हैं। आरोपियों के खिलाफ एनडीपीएस एक्ट थाने में प्रकरण दर्ज कर अनुसंधान जारी है। पुलिस ने बताया कि जब्तशुदा अवैध मादक पदार्थ हेरोइन की अनुमानित कीमत 4 करोड़ 9 लाख 80 हजार रूपये आंकी गई है। प्रकरण में आरोपियों से गहनता से पूछताछ की जा रही है।

एमडीएमए फैक्टरी प्रकरण का फरार मुख्य आरोपी गिरफ्तार में

जोधपुर, (कास)। फलोदी की जिला विशेष टीम (डीएसटी) ने एमडीएमए फैक्टरी प्रकरण के मुख्य आरोपी और सरगना धर्मराम डारा को गिरफ्तार कर लिया है। आरोपी 21 मई को हुए फैक्टरी खुलासे के बाद से फरार चल रहा था। एसपी सतनाम सिंह ने बताया कि गीत 21 मई को फलोदी डीएसटी और बाप थाना पुलिस ने संयुक्त कार्रवाई करते हुए मोडकिया गांव में एक टचयूबवेल पर चल रही अवैध एमडीएमए ड्रग्स फैक्टरी का भंडाफोड़ किया था। इस दौरान मौके से आरोपी सुखराम को गिरफ्तार कर एनडीपीएस एक्ट के तहत मामला दर्ज किया गया था। मुख्य आरोपी डारों की ढाणी

■ फलोदी डीएसटी और बाप थाना पुलिस ने मोडकिया गांव में एक टचयूबवेल पर चल रही अवैध एमडीएमए ड्रग्स फैक्टरी का भंडाफोड़ किया था

डाबलिया, विश्वास, थाना लोहावट निवासी धर्मराम डारा पुत्र राजूराम की तलाश जारी थी। हाल ही में उसके घर आने की सूचना मिली। इस पर एसपी फलोदी ब्रजराजसिंह चारण और सीओ लोहावट गोमंड कुमार के सुपरविजन में डीएसटी फलोदी प्रभारी प्रदीप एसआई के नेतृत्व में एक टीम ने धर्मराम के घर दबिश दी। आरोपी को वहीं से पकड़ लिया गया। गिरफ्तार धर्मराम को जांच अधिकारी भोजासर थानाधिकारी

जमील खान को सौंप दिया गया है। पुलिस उससे आगे की पूछताछ कर रही है और मामले में जांच जारी है। पुलिस के अनुसार आरोपी धर्मराम का अपराधिक रिकॉर्ड भी है। वह पहले भी मादक पदार्थों की तस्करी में लिप्त रहा है। उसके खिलाफ पुलिस थाना रानी में अवैध डोडा-पोस्ट परिवहन का एक मामला दर्ज है। कार्रवाई में डीएसटी फलोदी प्रभारी प्रदीप एसआई की विशेष भूमिका रही।

कार्रवाई के विरोध में जोधपुर के शराब ठेकेदारों का प्रदर्शन

कमिश्नर के नहीं मिलने पर वापस लौटे

जोधपुर, (कास)। जोधपुर कमिश्नरट पुलिस द्वारा शराब की दुकान पर की जा रही कार्रवाई को दुकानों में ठेकेदारों ने कमिश्नर ऑफिस पहुंचकर विरोध जताया। शराब ठेकेदार दुकानों की चाबी लेकर बुधवार को पहुंचे। उन्होंने सारी चाबियां एक प्लास्टिक के कट्टे में भरकर पुलिस कमिश्नर को सौंपने की बात कही, लेकिन कमिश्नर के नहीं होने के चलते हुए वह चले गए।

जोधपुर लिंकर एसोसिएशन के संभागीय अध्यक्ष मुकेश चौधरी ने बताया कि जोधपुर कमिश्नरट के तहत आने वाली शराब दुकानों के ठेकेदार समयावधि में पुलिस कार्रवाई के चलते

■ आरोप है कि कई जगह अवैध शराब व अन्य नशीले पदार्थों की भी बिक्री हो रही है

ठेके चलाने में असमर्थ है। इसलिए चाबियां सौंपने पहुंचे मुकेश चौधरी ने आरोप लगाया कि शहर में जगह-जगह अवैध शराब बिक रही है। अन्य नशीले पदार्थों की भी बिक्री हो रही है, लेकिन पुलिस (सिर्फ शराब की दुकानों) पर कार्रवाई कर रही है, क्योंकि वे आसानी से ट्रेसबल हैं। पुलिस अवैध शराब बेचने वालों के

खिलाफ कार्रवाई नहीं कर रही। चौधरी ने आरोप लगाया कि शराब दुकानों पर पुलिस ग्राहकों को पीटती है और उन्हें पकड़कर ले जाती है। साथ ही ठेके के बाहर जो वाहन खड़े रहते हैं, उनके चालान काट दिए जाते हैं। हमें सरकार द्वारा निर्धारित गारंटी के तहत ठेके दिए गए हैं और निर्धारित मात्रा में शराब नहीं बेचने पर 150 फीसदी पेनल्टी नकद भरनी होती है। पुलिस शहर की 60 से 70 फीसदी दुकानों के खिलाफ कार्रवाई कर चुकी है। वहां से ग्राहकों को पकड़ कर ले जाते हैं और उन्हें आगे ले जाकर छोड़ दिया जाता है। कोई केस भी दर्ज नहीं करते हैं।

बीकानेर की नहर में डूबे दो युवकों में से एक का शव मिला

बीकानेर, (निर्स)। महाजन में कंबरसेन वितरिका नहर में डूबे दो युवकों में से एक का शव बुधवार सुबह बरामद कर लिया गया, जबकि दूसरे युवक की तलाश अभी भी जारी है। घटना के बाद से प्रशासन, पुलिस और एसडीआरएफ की टीम लगातार रेस्क्यू अभियान चला रही है।

जांचकारों के अनुसार, महाजन निवासी 2 युवक मंगलवार दोपहर नहर में नहाने के लिए उतरे थे। इसी दौरान दोनों गहरे पानी में चले गए और डूब गए। घटना की सूचना मिलते ही पुलिस, प्रशासन और स्थानीय लोग मौके पर पहुंचे। देर शाम तक नहर में तलाशी अभियान चलाया गया, लेकिन अंधेरा होने के कारण कोई सफलता नहीं मिल सकी। बुधवार सुबह एसडीआरएफ की टीम ने दोबारा सर्च ऑपरेशन शुरू किया। अभियान के दौरान दिनेश मेघवाल पुत्र

■ दूसरे की तलाश जारी, रेस्क्यू ऑपरेशन दोबारा शुरू किया

सुरजाम मेघवाल का शव नहर से बरामद कर लिया गया। शव मिलने के बाद परिजनों में शोक की लहर दौड़ गई। एसडीआरएफ की टीम अब भी दूसरे युवक जगदीश मेघवाल की तलाश में जुटी हुई है। नहर के विभिन्न हिस्सों में लगातार खोजबीन की जा रही है। प्रशासन को उम्मीद है कि जल्द ही युवक का पता लगाया जा सकेगा। घटना स्थल पर उपतहसीलदार सुंदरपाल गोदारा, महाजन पुलिस के अधिकारी तथा एसडीआरएफ की टीम मौजूद है। प्रशासन द्वारा पूरे घटनाक्रम पर नजर रखी जा रही है और राहत एवं बचाव कार्य जारी है।

DIPRC/10023/2026

OFFICE OF THE EXECUTIVE ENGINEER PWD DIV. HINDAUN

File No. 483-91 Date: 03.06.2026

Notice Inviting Bid

Bid (E-NIT No. 04/2026-27) for Repair & Maintenance work of Court Building at Hindaun City are invited from Registrar & Interested bidders up to 6.00 PM on 18.06.2026. procurement portal (http://eproc.raajasthan.gov.in, http://sppp.raj.nic.in) of the state departmental website may be Visited for Other Details of Bid. The approximate value of the procurement is Rs. 48.39 lacs.

UBN No. PWD2627A0892, 1. PWD2627WSOB03832

(Lalit Kumar Meena) Executive Engineer PWD Division Hindaun

DIPRC/10014/2026

कार्यालय अधीक्षण अभियन्ता, सार्वजनिक निर्माण विभाग, वृत्त बून्दी

क्रमांक- कैथियार/डी-442 दिनांक02.06.2026

निविदा सूचना संख्या 03/2026-27

NIB CODE: PWD2627A0899

राजस्थान के राज्यपाल महोदय की ओर से विभिन्न कार्यों के लिए उभयक श्रेणी में सार्वजनिक निर्माण विभाग राजस्थान में पंजीकृत संवेदकों एवं राज्य सरकार/केन्द्र सरकार के अधिभूत संयंत्रों/केन्द्रीय लोक निर्माण/डाक एवं दूर संचार विभाग/रेल्वे इत्यादि के एंजीनियर संवेदकों को कि राज्य सरकार के ए ए टी सी डी श्रेणी के संवेदकों के समकक्ष हो से कार्या हेतु ई-टेंडरिंग के माध्यम से निर्धारित प्रपत्र में प्रारत की जावेगी। निविदाओं से संबंधित विवरण वेबसाइट www.sppp.raaj.nic.in पर देखा जा सकता है।

निविदा से सम्बन्धित समस्त विवरण वेबसाइट www.diprc.raajasthan.gov.in, http://eproc.raajasthan.gov.in तथा http://sppp.raajasthan.gov.in पर देखा जा सकता है। इच्छुक संवेदकों को अपने डिजिटल हस्ताक्षर के माध्यम से वेबसाइट http://eproc.raajasthan.gov.in पर रजिस्टर करवाना आवश्यक है। निविदा अपसोड करने की तारीख 12.06.2026 (शुक्रवार) से 02.07.2026 (गुरुवार) को सायं 6.00 बजे तक।

UBN is: PWD2627WSOB03769

(मुकेश कुमार गुप्ता) अधीक्षण अभियन्ता सा.नि.वि. वृत्त बून्दी

DIPRC/9907/2026

महिला तांत्रिक पर लाखों के जेवर और नगदी ठगने का आरोप

जोधपुर, (कास)। शहर के रातानाडा एरिया में रहने वाले एक व्यक्ति की पत्नी को किसी कथित महिला तांत्रिक द्वारा लाखों की रकम ठगने का केस दर्ज हुआ है। पीड़ित का आरोप है कि उसकी पत्नी को कथित महिला तांत्रिक ने जादू टोने के नाम पर फंसाया और जेवर व नगदी ठग ली।

पीड़ित ने कोर्ट में इस्तगाले के माध्यम से केस दर्ज कराया है। आरोपी कथित महिला तांत्रिक, उसके बेटे और पति को नामजद किया गया है। इनके खिलाफ चौपासनी हाउसिंग बोर्ड थाने में भी प्रकरण दर्ज हो रहा है। आरोपी पहले भी पुलिस में शिकायत दी गई, मगर आज तक कोई कार्रवाई नहीं की गई।

रातानाडा पुलिस ने बताया कि उम्मेद हेरिटेज निवासी नगेंद्र पुरोहित ने रिपोर्ट दी। इसमें बताया कि उसकी शादी वर्ष 2022 में हुई थी। वर्ष 2023 में उसकी पत्नी गांगाणा की

■ कोर्ट में इस्तगाले के माध्यम से केस दर्ज, आरोपी कथित महिला तांत्रिक, उसके बेटे और पति को नामजद किया

एक महिला जोकि खुद को तांत्रिक बताती थी उसके संपर्क में आ गई। जिसके बाद उसकी पत्नी को कथित महिला तांत्रिक द्वारा घर में क्लेश दूर करने, पति से संबंध विच्छेद आदि की धमकियां देकर जादू टोना एवं तांत्रिक क्रियाएं करवाने लगी।

पीड़ित का आरोप है कि उसकी पत्नी को कथित महिला तांत्रिक ने वशीभूत कर लिया। उसके पति और पुत्र ने भी इसमें सहयोग दिया। उसकी पत्नी से घर में रखे लाखों के जेवर और नगदी मंगवाकर ठग लिए। गहनों को तांत्रिक क्रिया द्वारा पूजन-पाठ के

लिए कहा गया, जोकि हड़प लिए गए। उसके बच्चों को भी दादा-दादी से यह कहकर दूर कर दिया गया कि उनकी छाया नहीं पड़नी चाहिए। उसकी पत्नी खुद बीमार रहने लगी है।

उसके एक मित्र हेमंत से जानकारी मिली कि गांगाणा की इस महिला ने उसकी पत्नी को भी वशीभूत कर लाखों के जेवरत आदि हड़प लिए हैं। हेमंत की तरफ से चौपासनी हाउसिंग बोर्ड थाने में कथित महिला तांत्रिक, उसके बेटे और पति के खिलाफ केस दर्ज कराया गया था। पीड़ित का आरोप है कि जब उसने महिला से बात की तो उसने धमकाया कि उसकी पुलिस और राजनीतिक पहुंच है वह उसका कुछ नहीं बिगाड़ सकता है।

रातानाडा पुलिस ने कथित महिला तांत्रिक, उसके बेटे और पति को नामजद कर अकेस दर्ज किया है। अग्रिम अनुसंधान किया जा रहा है।

श्रीगंगानगर में पारा 46.4 डिग्री दर्ज, कई जिलों में आज आंधी-बारिश का अलर्ट

श्रीगंगानगर, (निर्स)। प्रदेश में दूसरे दिन भी सबसे गर्म जिला श्रीगंगानगर रहा। यहां अधिकतम तापमान 46.4 डिग्री रिकार्ड किया गया। बुधवार सुबह से धूलभरी आंधी व गर्म हवाओं का दौरा जारी है। 11 बजे ही सड़कों पर सन्नटा पसर जाता है। लोग गर्मी से बेहाल हैं। मौसम विभाग ने 11 जून को जिले में आंधी-बारिश का अलर्ट जारी किया है।

मौसम राडार स्टेशन, श्रीगंगानगर पर बुधवार सुबह न्यूनतम तापमान 32.6 डिग्री रिकार्ड किया गया। मंगलवार को न्यूनतम तापमान 30.2 डिग्री और अधिकतम तापमान 46.4 डिग्री रिकार्ड किया गया। वहीं, सोमवार को यहां न्यूनतम तापमान 29.8 डिग्री और अधिकतम तापमान 45.6 डिग्री

रिकार्ड किया गया। मौसम विभाग के अनुसार 11 जून को प्रदेश में एक नया वेस्टर्न डिस्टर्बेंस एक्टिव होगा। इसके प्रभाव से कई जिलों में आंधी बारिश व ओलावृष्टि का अलर्ट जारी किया गया है। इस दौरान 50 से 60 किलोमीटर प्रति घंटे की तेज रफ्तार से हवाएं चलेंगी और बारिश होगी।

हनुमानगढ़ में तापमान 45 डिग्री सेल्सियस पहुंचा

हनुमानगढ़, (निर्स)। जिले में बुधवार को भीषण गर्मी और उमस ने लोगों की परेशानी बढ़ा दी। दोपहर साढ़े चार बजे तक जिले का अधिकतम तापमान

45 डिग्री सेल्सियस तक पहुंच गया। सुबह से तेज धूप और गर्म हवाओं के कारण जनजीवन प्रभावित रहा, जिससे सड़कों पर आवाजाही और बाजारों में चहल-पहल कम दिखाई दी। रात के समय भी गर्मी से राहत मिलने की उम्मीद नहीं है, क्योंकि न्यूनतम तापमान 32 डिग्री सेल्सियस रहने का अनुमान है।

पिछले कुछ दिनों से लगातार बढ़ रहे तापमान और उमस के कारण गर्मी का असर अधिक महसूस हो रहा है। दिनभर चलने वाली गर्म हवाओं के साथ उमस भी लोगों को परेशान कर रही है। डॉक्टरों ने बच्चों, बुजुर्गों और बीमार लोगों को दोपहर में घरों से बाहर नहीं निकलने की सलाह दी है। भारत मौसम विज्ञान विभाग की साप्ताहिक

मौसम पूर्वानुमान रिपोर्ट के अनुसार 11 जून से मौसम में बदलाव की संभावना है। गुरुवार को आंशिक रूप से बादल छाने के साथ कहीं-कहीं गरज के साथ हल्की बारिश और धूलभरी आंधी चलने के आसार हैं। 12 जून को भी इसी तरह की स्थिति बनी रह सकती है।

मौसम विभाग ने बताया कि 13 जून से 15 जून के बीच जिले में गर्जना के साथ बारिश हो सकती है। इस दौरान कई स्थानों पर आंधी, बिजली चमकने और बांधों होने की संभावना जताई गई है। लगातार मौसम परिवर्तन के कारण अधिकतम तापमान में भी गिरावट आने की उम्मीद है। कृषि विशेषज्ञों ने किसानों को मौसम विभाग के पूर्वानुमान पर नजर रखने की सलाह दी है।